

दिनांक 07.08.2016 को उपायुक्त, हजारीबाग द्वारा डाडी प्रखंड अन्तर्गत स्वच्छ भारत मिशन के तहत निर्माण कराए जा रहे शौचालय का स्थल निरीक्षण की टिप्पणी।

दिनांक-07.08.2016 को डाडी प्रखंड अन्तर्गत विभिन्न पंचायतों में स्वच्छ भारत मिशन तहत निर्माण कराए जा रहे शौचालयों का स्थल निरीक्षण किया गया। निरीक्षण के समय जिला परिवहन पदाधिकारी-सह-सहायक नोडल पदाधिकारी, स्वच्छ भारत मिशन, हजारीबाग, अंचल अधिकारी, डाडी, समन्वयक, स्वच्छ भारत मिशन, हजारीबाग उपस्थित थे।

1. गिद्दी 'सी' में फूलो देवी पति-लालदेव राम, मातृ राम, बृजकिशोर रवि का शौचालय बनाया गया है एवं इसका उपयोग उनके द्वारा किया जा रहा है। स्थल पर शौचालयों में निर्माण होनेवाले लीचपीट स्लैब की जांच की गयी एवं इसे गुणवत्तापूर्ण निर्माण कराने का निदेश दिया गया।

2. वाशरी कोलोनी, रेलीगढ़ा पूर्वी में बालो देवी सोमारी देवी, सुनील मुण्डा, गहनी देवी, सुगन्ती देवी के शौचालय का निरीक्षण किया गया। शौचालय का निर्माण पूर्ण करा लिया गया है। सोमारी देवी द्वारा अपने शौचालय में स्वयं पेन्टिंग कर आकर्षक बनाया गया है।

3. गिद्दी 'सी' टीन साईड में रूपेश मुण्डा, बबलू मांझा एवं अन्य 8 व्यक्तियों के शौचालय का निर्माण कार्य स्थल पर चल रहा है। निदेश दिया गया कि शौचालय निर्माण के पश्चात फोटोग्राफी कराकर प्रखंड विकास पदाधिकारी को उपलब्ध कराया जाय।

4. भूईयां टालो गिद्दी 'सी' में जीतेन्द्र भूईयां एवं अन्य के 26 व्यक्तियों के शौचालय निर्माण कार्य शुरू कराया गया है। निदेश दिया गया कि 14 अगस्त तक कार्य पूर्ण करा लिया जाय साथ ही शौचालयों में रंग-पेन्टिंग भी कराया जाय।

5. मिश्राइन मोढ़ा पंचायत में कुल 472 यूनिट शौचालय स्वीकृत किया गया है। इस पंचायत में निर्माणाधीन गोपाल मुण्डा, पालको देवी, किशोर बेदिया एवं अन्य के शौचालय का निरीक्षण किया गया। किशोर बेदिया के शौचालय का दीवार सीधा नहीं बनाया गया है। निदेश दिया गया कि इस शौचालय की दीवार को तोड़कर पुनः बनाया जाय। इसी प्रकार वैजनाथ बेदिया, सुनील बेदिया के शौचालय के निरीक्षण के क्रम में पाया गया कि इनका अपना पक्का का मकान है एवं अपने खर्च पर शौचालय बनाने में सक्षम है। निदेश दिया गया कि इन्हें शौचालय निर्माण के लिये प्रोत्साहन राशि का भुगतान नहीं किया जाय।

मिश्राइन मोढ़ा गांव के मोहरी देवी, डुमरी देवी पति- उदल मुण्डा एवं अत्यंत वृद्ध महिला है एवं इन्हें पेशन का भुगतान नहीं किया जा रहा है। प्रखंड विकास पदाधिकारी को निदेश दिया गया कि वे इन्हें वृद्धावस्था पेशन भुगतान हेतु बैंक

खाता खुलवाने एवं अन्य आवश्यक प्रक्रिया अविलम्ब पूर्ण कराते हुए पेशन स्वीकृत कराने की कार्रवाई सुनिश्चित करेंगे।

प्रखंड समन्वयकों से शौचालय निर्माण में आ रही कठिनाईयों के संबंध में पूछे जाने पर बताया गया कि कुछ पंचायतों में बालू की कमी है। प्रखंड विकास पदाधिकारी को निदेश दिया गया कि वे बालू आपूर्तिकर्ताओं से सम्पर्क का स्थल पर बालू की आपूर्ति सुनिश्चित करायेंगे।

स्थल निरीक्षण के उपरांत निम्न निदेश दिए गए:-

1 शौचालय निर्माण हेतु राजमिस्त्री की संख्या आवश्यकता से कम है, अतः पर्याप्त संख्या में राजमिस्त्री शौचालय निर्माण हेतु लगाया जाय।

2 कुछ ऐसे भी व्यक्ति हैं जो स्वयं शौचालय निर्माण हेतु सक्षम हैं परन्तु उनका भी शौचालय बन रहा है। ऐसे व्यक्तियों को चिन्हित करते हुए प्रोत्साहन राशि का भुगतान नहीं किया जाय।


3 कुछ शौचालय लाभुक के मकान से दूरी पर बनाया जा रहा है। ऐसी संभावना है कि लाभुक द्वारा इसके उपयोग में कठिनाई हो सकती है अतः लाभुक के शौचालय का निर्माण उनके घर के निकट ही कराया जाय।

4 शौचालय निर्माण में मुखिया एवं सहिया द्वारा असहयोग करने के संबंध में प्रखंड विकास पदाधिकारी को निदेश दिया गया कि जैसे मुखिया एवं सहिया को चिन्हित करते हुए उनसे कारण पूछा जाय।

5 शौचालय का निर्माण गुणवत्तापूर्ण कराया जाय एवं टीकंदारी प्रथा से शौचालय का निर्माण नहीं कराया जाय। साथ ही सभी शौचालयों में रंग पेंटिंग भी कराया जाय।

6 खनन प्रभावित क्षेत्रों में District Mining Fund के तहत जिले को प्राप्त होनेवाले आवंटन से विकास कार्य कराया जाना है। इस निधि से सर्वप्रथम पेयजलापूर्ति, स्वास्थ्य केंद्र, विद्यालय एवं गांव के शिक्षित बालक/बालिकाओं को रोजगारोन्मुखी प्रशिक्षण दिलाया जाना है। निदेश दिया गया कि खनन प्रभावित पंचायतों में इस आशय का प्रचार-प्रसार कराया जाय।

भारत मिशन के तहत शौचालय निर्माण कराने में अपनी अहम भूमिका निभानेवाले मुखिया एवं ग्रामीणों को 15 अगस्त के अवसर पर उन्हें सम्मानित किये जाने का कार्यक्रम है, अतः प्रखंड विकास पदाधिकारी ऐसे मुखिया एवं सुयोग्य ग्रामीण महिला/पुरुष का चयन कर अपनी अनुशंसा भेजेंगे।



उपायुक्त, हजारीबाग ।

ज्ञापांक-1892/सी0,

हजारीबाग, दिनांक 8 अगस्त, 2016

प्रतिलिपि उप विकास आयुक्त, हजारीबाग/निदेशक, लेखा प्रशासन-सह नोडल पदाधिकारी, स्वच्छ भारत मिशन, हजारीबाग/कार्यपालक अभियन्ता, पेयजल एवं स्वच्छता मिशन, हजारीबाग/जिला परिवहन पदाधिकारी-सह-सहायक नोडल पदाधिकारी, स्वच्छ भारत मिशन, हजारीबाग/प्रखंड विकास पदाधिकारी, डाडी/अंचल अधिकारी, डाडी/समन्वयक, स्वच्छ भारत मिशन, हजारीबाग को सूचनार्थ एवं आवश्यक कार्रवाई हेतु प्रेषित।

प्रतिलिपि श्री रामनिवास यादव, भा0प्र0सं0, (परी0), सहायक समाहर्ता सह सहायक दण्डाधिकारी, हजारीबाग को सूचनार्थ एवं आवश्यक कार्रवाई हेतु प्रेषित।

12/8/16

उपायुक्त, हजारीबाग।

ज्ञापांक-1892/सी0,

हजारीबाग, दिनांक 8 अगस्त, 2016

प्रतिलिपि सरकार के प्रधान सचिव, पेयजल एवं स्वच्छता विभाग, झारखंड, रांची को सूचनार्थ प्रेषित।

प्रतिलिपि आयुक्त, उलारी छोटानागापुर प्रमण्डल, हजारीबाग को सूचनार्थ प्रेषित।

12/8/16

उपायुक्त, हजारीबाग।